

रेजिडेंट चिकित्सकों की हड़ताल जारी

लापरवाही बरतने वालों के खिलाफ कार्यवाही व मुआवजे की मांग

अजमेर, 26 जून (कासं)। गत दिनों उदयपुर के राजकीय अस्पताल में रेजिडेंट चिकित्सक डॉ. रवि शर्मा की करंट लगने से हुई मौत के बाद से लापरवाही बरतने वालों के खिलाफ कार्यवाही व मुआवजे की मांग को लेकर कार्य बहिष्कार पर चल रहे रेजिडेंट चिकित्सक गुरुवार को पेनडाउन हड़ताल पर रहे। संभाग के सबसे बड़े जवाहर लाल नेहरू अस्पताल में हड़ताल का असर दिखने लगा है। मेडिसिन ओपीडी में मरीजों की लाइन लगी है। सीनियर चिकित्सकों ने व्यवस्थाओं को संभाला है। अस्पताल प्रशासन द्वारा कार्मिकों को छुट्टी रद्द कर दी है। गड़बड़ाई व्यस्था के चलते अस्पताल के वार्ड भी खाली होने लगे हैं। अस्पताल आने वाले मरीजों को प्राथमिक उपचार नहीं मिल पा रहा है। छोटे ऑपरेशन नहीं किए जा रहे।

जेएलएन अस्पताल के रेजिडेंट चिकित्सकों की पेन डाउन हड़ताल के कारण गुरुवार को अस्पताल की ओपीडी सामान्य दिनों के मुकाबले कम रही। प्रतिदिन अस्पताल की ओपीडी में साढ़े चार हजार से अधिक को ओपीडी में रहती है, लेकिन दो दिनों में संख्या कम हो चुकी है। कई विभागों में एलओडी ने व्यवस्था संभाल रखी थी, जबकि छोटा ऑपरेशन नहीं किए जा रहे। रेजिडेंट डॉक्टर के अध्यक्ष डॉ. दिलराज मीणा ने कहा कि रेजिडेंट की



डॉ. रवि शर्मा की करंट लगने से हुई मौत के बाद मुआवजे की मांग को लेकर डाक्टरों ने हड़ताल की।

- हड़ताल का दिखने लगा असर
- छोटे ऑपरेशन टले, वार्ड हुए खाली

अस्पताल प्रशासन से बार्ता हुई थी, लेकिन मुआवजे पर कोई सहमति नहीं बनी। मृतक डॉक्टर के परिजन को उसकी हैसियत के हिसाब से मुआवजा देने के साथ ही सरकार से यही मांग की दीशियों के खिलाफ तुरंत उचित

कार्रवाई की जाए। परिवार को न्याय दिलवाया जाए, जब तक मांग पूरी नहीं होगी तब तक हड़ताल जारी रहेगी। उन्होंने बताया कि सभी रेजिडेंट चिकित्सक आपातकालीन ईकाई के बाहर गार्डन में एकत्रित हुए और

अस्पताल प्रशासन व सरकार के खिलाफ नारेबाजी कर प्रदर्शन किया। वार्ड होने लगी खाली : रेजिडेंट डॉक्टर की हड़ताल को देखते हुए अस्थायी डॉक्टरों को नियुक्त किया जा रहा है। ऐसे में उनकी परेशानियां बढ़ गई हैं। सूत्रों का कहना है कि रेजिडेंट डॉक्टर की हड़ताल के चलते मरीजों की देखभाल प्रभावित हो रही है।

लूट करने का आरोपी पकड़ा

उदयपुर।। सूरजपोल थाना पुलिस ने पीडित के साथ मारपीट कर लूट की कारवादात करने वाले एक आरोपी को गिरफ्तार किया है।

प्रकरण के अनुसार पीडित मोईन खान पुत्र इदरीस खान निवासी जरीनानगर कच्चीबस्ती किशनपोल ने पुलिस थाने में प्रकरण दर्ज करवाया कि 22 जून को मैं व पत्नी नादीरा के साथ बाइक पर भाई के ससुराल मल्लातलाई जा रहा था।

सिटी रेल्वे स्टेशन पर कालु उर्फ नवाब व सलमान ने रोक मारपीट की वरूपये मांगे। मना करने व इसका करने पर प्राणघातक हमला कर जेब से नकदी लेकर फरार हो गए।

मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक छगन पुरोहित के सुपरविजन में सूरजपोल थानाधिकारी रतनसिंह के नेतृत्व में गठित दल ने कार्यवाही करते हुए नवाब खान उर्फ कालु खान पुत्र हबीब खान निवासी इन्द्रानगर बीडा सूरजपोल हाल 80 फीट मल्लातलाई को गिरफ्तार किया है।

अजमेर के यूट्यूबर मिस्टर इंडियन हैकर को धमकी

अजमेर।। अजमेर के आदर्श नगर थाना क्षेत्र निवासी यूट्यूबर मिस्टर इंडियन हैकर को गैंगस्टर लॉरेंस के नाम से धमकी मिलने का मामला सामने आया है। हैकर को ईमेल पर धमकी भेज कर 80 लाख बिटकॉइन की मांग की है, साथ ही परिवार को नुकसान पहुंचाने की भी धमकी दी गई है। पुलिस ने मामला दर्ज कर जांच शुरू कर दी है।

ए एस पी सिटी हिमाली जोगिड़ ने बताया कि अजमेर आदर्श नगर बडलिया निवासी यूट्यूबर मिस्टर इंडियन हैकर दिलराज का यूट्यूब पर अकाउंट है। पीडित ने पुलिस थाने में लिखित शिकायत देते हुए धमकी देने वालों के खिलाफ रिपोर्ट दर्ज कराई है। दस रिपोर्ट में बताया कि 23 जून को उसे गैंगस्टर लॉरेंस का नाम का एक धमकी भरा ई-मेल आया था, जिसमें 80 लाख बिटकॉइन की डिमांड की गई है। मिस्टर इंडियन हैकर के साथ वहां के ऐतिहासिक, आध्यात्मिक और सांस्कृतिक स्थलों का दौरा भी किया। इस अंतरराष्ट्रीय यात्रा के दौरान

- गैंगस्टर लॉरेंस के नाम पर मांगे 80 लाख बिटकॉइन

- धमकी भरा भेजा ईमेल, परिवार को नुकसान पहुंचाने की भी धमकी दी

के लिए तैयार रहे। पीडित ने बताया कि इस ई-मेल में उसके परिवार और टीम के सदस्यों को भी नुकसान पहुंचाने की धमकी दी है।

यूट्यूबर के करोड़ों सब्सक्राइबर : मिस्टर इंडियन हैकर के नाम से मशहूर फेमस यूट्यूबर दिलराज सोशल मीडिया पर लम्बरी गाइडों को मोटिफाइड कर वीडियो बनाता है। इसके साथ ही अलग अलग आइडिया के साथ यूट्यूब आईडी पर वीडियो पोस्ट किए जाते हैं। यूट्यूब पर उसके 4.58 करोड़ सब्सक्राइबर हैं, इसके साथ ही इंस्टाग्राम पर 5.1 मिलियन फॉलोअर्स हैं।

फ्रांस और जर्मनी की सात दिवसीय यात्रा से लौटे देवनानी

अजमेर/ जयपुर, 26 जून (कासं)। राजस्थान विधानसभा अध्यक्ष वासुदेव देवनानी फ्रांस और जर्मनी की संसदीय परंपराओं और पद्धतियों की सात दिवसीय अध्ययन यात्रा के बाद गुरुवार को तड़के तीन बजे दिल्ली पहुंचे, जहां से वे वापस जयपुर लौटे। जयपुर हवाई अड्डे पर देवनानी के विशिष्ट सहायक के.के. शर्मा के साथ विधानसभा के अधिकारियों ने अगवानी की। देवनानी ने राष्ट्रमंडल संसदीय संघ के तत्वाधान में फ्रांस और जर्मनी की लोकतांत्रिक व्यवस्थाओं के अध्ययन के लिए यह यात्रा की। इस यात्रा के तहत देवनानी ने दोनों देशों के सदनों के अवलोकन के साथ वहां के ऐतिहासिक, आध्यात्मिक और सांस्कृतिक स्थलों का दौरा भी किया। इस अंतरराष्ट्रीय यात्रा के दौरान



देवनानी के विशिष्ट सहायक के.के. शर्मा के साथ विधानसभा के अधिकारियों ने अगवानी की।

देवनानी ने न केवल संसदीय संरचनाओं का अध्ययन किया, बल्कि भारतीय दृष्टिकोण से लोकतंत्र, सांस्कृतिक बोध और सामाजिक उत्तरदायित्व के मूल्यों को अंतरराष्ट्रीय

मंचों पर प्रभावी ढंग से प्रस्तुत किया। देवनानी ने कहा कि इस अध्ययन यात्रा में उन्होंने भारत की चेतना को यूरोप की संसदों में स्पष्टित होते अनुभव किया और राजस्थान की मिट्टी की

- देवनानी की संसदीय पद्धतियों की अध्ययन यात्रा

- विधानसभा अधिकारियों ने देवनानी की जयपुर पहुंचने पर की अगवानी

महक वहाँ के लोकतंत्र में चुलती दिखी। राजस्थान केवल भौगोलिक इकाई नहीं बल्कि एक वैश्विक संस्कृति का वाहक है। उन्होंने लोकतंत्र के आधुनिक स्वरूप को भारत की परंपरा, सहिष्णुता और सहभागिता के साथ जोड़ते हुए यूरोप में एक नया विमर्श आरंभ किया। देवनानी ने फ्रांस और जर्मनी के

पोर्टेबल सोनोग्राफी मशीन बेचने वाले गिरोह को पकड़ा

सीकर।। “डॉन को पकड़ना मुश्किल ही नहीं, नामुमकिन है” का दावा कर पूरे भारत में अवैध रूप से पोर्टेबल सोनोग्राफी मशीन बेचने वाले गिरोह का राजस्थान की पीसीपीएनडीटी टीम ने पर्दाफाश किया है। चीन निर्मित इस पोर्टेबल सोनोग्राफी मशीन को बेचने का यह धंधा लंबे अर्से से चलने की जानकारी सामने आने के साथ ही इस मामले में कई अन्य लोगों के लिप्त होने की आशंका है, जिस पर टीम गंभीरता से आगे बढ़ रही है। राष्ट्रीय स्वास्थ्य मिशन के मिशन निदेशक डॉ. अमित यादव के निर्देशन में हुई इस कार्रवाई के तहत पश्चिम बंगाल से जयपुर में मशीन बेचने आए गिरोह के एक प्रमुख सदस्य को टीम ने पकड़ा है, वहीं कोलकाता में गिरोह के मुखिया और कंपनी पर कार्रवाई के लिए वहां के स्थानीय पुलिस एवं प्रशासन को सूचना दी गई है। पीबीआई थाना के एसपी डॉ. हेमंत जाखड़ ने बताया कि मुखबिर के जरिए सूचना मिली थी कि एक गिरोह राज्य में पोर्टेबल सोनोग्राफी मशीन बेचने का धंधा कर रहा है। सूचना की पुष्टि होने के बाद टीम गठित कर करीब दो माह तक मामले में रैकी कर गहनता से पड़ताल की गई। गिरोह से संपर्क होने के बाद सामने आया कि पोर्टेबल मशीन सात से दस लाख रुपए के बीच देश के विभिन्न राज्यों में बेचा जा रहा है। इसके बाद टीम ने पश्चिम बंगाल के हुगली जिला निवासी 45 वर्षीय अमिताभ भादुरी से संपर्क साधा और पोर्टेबल सोनोग्राफी मशीन का सौदा सवा छह लाख रुपए में तय किया।

हत्या का आरोपी प्रेमी गिरफ्तार

उदयपुर।। हिरणमगरी थाना पुलिस ने होटल में प्रेमिका की हत्या कर आत्महत्या का प्रयास करने वाले प्रेमी को चिकित्सालय से छुट्टी मिलने के बाद पुलिस ने गिरफ्तार किया है।

प्रकरण के अनुसार 24 जून को परशुराम चौराहे पर स्थित होटल कांसा गोल्ड के कमरे में एक युवती को लाश पड़ी हुई थी।

इस पर पुलिस उपाधीक्षक छगन पुरोहित, हिरणमगरी थानाधिकारी भरत योगी के नेतृत्व में गठित दल ने मौके पर पहुंच मृतका की शिनाख्त कर उसका पोस्टमार्टम करवा शव परिवजनों को सौंपा कर आरोपी के खिलाफ हत्या का प्रकरण दर्ज किया था।

मामले में अनुसंधान अधिकारी भरत योगी ने युवती की हत्या के आरोपी प्रेमी विजय पुत्र ओकर निवासी भोपागरी सेक्टर 3 को गिरफ्तार किया। आरोपी युवती की हत्या करने के बाद आत्महत्या करने के लिए हाथ की नस काट कर चिकित्सालय पहुंच कर भर्ती हुआ था। जो पुलिस की निगरानी में उपचारित था। प्रेमिका की सगाई होने से आरोपी नाराज होकर हत्या करना कबूल किया।

राजसमंद में हाइवे पर दिनदहाड़े युवक की हत्या का पर्दाफाश



कांकोरोली थाना पुलिस ने हत्या काण्ड का खुलासा करते हुए दो आरोपियों को गिरफ्तार किया ।

राजसमंद।। कांकोरोली थाना पुलिस ने दो दिन पहले मंगलवार दोपहर में प्रतापपुरा ब्रिज पर दिन दहाड़े हुई शेरसिंह की हत्या काण्ड का खुलासा करते हुए दो आरोपियों को गिरफ्तार किया है। कांकोरोली सीआई हंसाराम सीरवी ने बताया कि 24 जून खाखरमाला निवासी खेमसिंह ने कांकोरोली थाने में रिपोर्ट दर्ज कराई थी कि उसके भतीजे शेरसिंह पुत्र जोधसिंह को कांकोरोली-भीलवाडा फोरलने स्थित प्रतापपुरा ब्रिज पर कार सवार लोगों ने मोटरसाइकिल को टक्कर मारकर उसे निचे गिरा दिया और उसपर धारदार हथियार से हमला कर उसकी हत्या कर दी। इस पर कांकोरोली पुलिस ने मामला दर्ज कर अनुसंधान शुरू किया। मामले की गंभीरता व आरोपियों

की धरपकड़ को लेकर एसपी मनीष त्रिपाठी ने एसपी मोहन पारीक, डीएसपी विवेकसिंह राव के निर्देशन तथा कांकोरोली सीआई हंसाराम सीरवी के नेतृत्व में पुलिस टीमों का गठन किया। इस टीम ने आधुनिक तकनीक और मानवीय सूचनाओं का प्रभावी उपयोग करते हुए युद्धस्तर पर जांच शुरू की। पुलिस ने राजसमंद, उदयपुर और चित्तौड़गढ़ में 200 से अधिक सीसीटीवी कैमरों की फुटेज खंगाल कर महत्वपूर्ण सुराग जुटाए। जांच में सामने आया कि निवासी गोदोला जिला उदयपुर का रामसिंह पुत्र हरिसिंह द्वारा अपने साथी शौकिन कुमार (32) पुत्र रामलाल भील एवं दुर्गाप्रसाद पिता राधेश्याम मेघवाल निवासी कारुण्डा जिला प्रतापगढ़ के

साथ मिलकर कार में सवार होकर आए और मौका पाकर प्रतापपुरा ब्रिज पर मृतक शेरसिंह पर धारदार हथियार से हमला किया। हमले में शेरसिंह की मौके पर ही दर्दनाक मौत हो गई। उसके बाद आरोपी पुनः उसी कार में बैठकर फरार हो गए। यह कार्यवाही राजसमंद पुलिस के अथक प्रयासों का प्रमाण है। इस महत्वपूर्ण सफलता में थानाधिकारी कांकोरोली के नेतृत्व में हेड कांस्टेबल और कांस्टेबलों की टीम ने दिन-रात एक कर दिया। पुलिस ने शौकिन कुमार (32) पुत्र रामलाल भील एवं दुर्गाप्रसाद पिता राधेश्याम मेघवाल निवासी कारुण्डा को गिरफ्तार कर न्यायालय में पेश किया जहां से दोनों को पांच के पुलिस रिमाण्ड पर भेजने के आदेश दिए।

‘गांव-गरीब के उत्थान का माध्यम बन रहा ‘अन्त्योदय संबल पखवाड़ा’

‘अन्त्योदय संबल पखवाड़ा’ हमारी संवेदनशीलता का प्रतीक -मुख्यमंत्री भजनलाल शर्मा



सीएम शर्मा ने अन्त्योदय संबल पखवाड़े के लाभार्थियों को प्रमाण पत्र दिये।

जोधपुर/जयपुर । मुख्यमंत्री भजनलाल शर्मा ने कहा कि पं.

दीनदयाल उपाध्याय के विचारों से प्रेरित अन्त्योदय का संकल्प हमारी सरकार का मूल मंत्र है। इसी संकल्प की दिशा में हमारी सरकार पं. दीनदयाल उपाध्याय अन्त्योदय संबल पखवाड़े के माध्यम से समाज के अंतिम छोर पर खड़े व्यक्ति तक केन्द्र व राज्य सरकार की गरीब कल्याण की योजनाओं की पहुंच सुनिश्चित कर रही है। यह पहल हमारी सरकार की गांव व गरीब के प्रति संवेदनशीलता एवं उनके उत्थान की प्रतिबद्धता का प्रतीक है।

शर्मा गुरुवार को जोधपुर के दर्ईजर में पं. दीनदयाल उपाध्याय अन्त्योदय संबल पखवाड़े के अन्तर्गत आयोजित कार्यक्रम को संबोधित कर रहे थे। उन्होंने कहा कि जोधपुर की इस ऐतिहासिक भूमि पर 1978 में तत्कालीन मुख्यमंत्री भैरोसिंह शेखावत ने गरीब को गणेश मानकर अन्त्योदय का उद्घोष किया था। हमारी सरकार भी अन्त्योदय के उस महान दर्शन को धरातल पर मूर्त रूप दे रही है। शर्मा ने कहा कि अन्त्योदय संबल पखवाड़ा गरीब और वंचित वर्ग के जीवन में सकारात्मक बदलाव का जरिया बन रहा है। इसके अन्तर्गत शिविरों के माध्यम से गांवों में भूमि के सीमांकन, नामांतरण, सहमति विभाजन और रास्तों के प्रकरणों का त्वरित निस्तारण किया जा रहा है। साथ ही, गरीबी मुक्त गांव के लिए बीपीएल परिवारों का सर्वे, किसानों को सशक्त करने के लिए मृदा नमूनों का संग्रहण और मृदा स्वास्थ्य का वितरण किया जा रहा है। पशुपालकों की आर्थिक सुरक्षा के लिए मंगला पशु बीमा, पशुओं की जांच, इलाज और टीकाकरण का विशेष प्रबंध किया जा रहा है। मुख्यमंत्री ने कहा कि 24 जून से प्रदेशभर में संचालित इन शिविरों में बड़ला बासनी गांव में पिछले पांच वर्षों से लंबित विवादित भूमि प्रकरण का शांतिपूर्ण समाधान हुआ है। वहीं, पंचायत समिति लुणी के सर गांव में 70 वर्षीय मोहन कंवर, बाबड़ी के जोईतरा गांव में 82 वर्षीय नेत्रहीन फरसाराम, ओसियां के बारा खुर्द गांव में 90 वर्षीय चुतराम एवं भोपालगढ़ के अट्टिया कलां गांव में विधवा कमला सहित विभिन्न लोगों को पेंशन का लाभ प्रदान किया गया है। हमारी

- पं. दीनदयाल उपाध्याय अन्त्योदय संबल पखवाड़ा-
- अन्त्योदय का संकल्प राज्य सरकार का मूल मंत्र
- मुख्यमंत्री ने जोधपुर के दर्ईजर में किया शिविर का अवलोकन, लाभार्थियों को सौंपे प्रमाण पत्र

सरकार विकसित राजस्थान के संकल्प के साथ आगे बढ़ रही है। उन्होंने आा करते हुए कहा कि सभी अन्त्योदय संबल पखवाड़े में सरकार की जनकल्याणकारी योजनाओं का लाभ हर जरूरतमंद तक पहुंचाने में भागीदार बनें।

मुख्यमंत्री भजनलाल शर्मा ने पं. दीनदयाल उपाध्याय अन्त्योदय पखवाड़ा के तहत आयोजित शिविर में विभिन्न विभागों द्वारा लायाई गई एंटरल्स का निरीक्षण किया तथा लाभार्थियों से सीधा संवाद किया। इस दौरान उन्होंने

दिव्यांगजन को व्हील चेयर के साथ आगे बढ़ा रही है। उन्होंने आा करते हुए कहा कि सभी अन्त्योदय संबल पखवाड़े में सरकार की जनकल्याणकारी योजनाओं का लाभ हर जरूरतमंद तक पहुंचाने में भागीदार बनें।

इस अवसर पर मुख्यमंत्री ने खेत सिंह निवासी रामनगर, बाडिया पुरोहितान एवं समस्त ग्रामवासियों को नए रास्ते एवं दर्ईजर की ममता को प्रधानमंत्री मातृवंदना योजना, नारायणराम हुडा को प्रधानमंत्री कृषि सिंचाई योजना व धापू को प्रधानमंत्री आवास योजना के तहत प्रमाण-पत्र

कार्यालय अधीक्षण अभियन्ता
जन स्वास्थ्य अभियांत्रिकी विभाग, वृत्त राजसमंद
 Phone: 02952-222336, E-Mail: SECIRCLE.RAJ.PHED@RAJASTHAN.GOV.IN
 क्रमांक-एसई/राज/2025-26/982 दिनांक : 12.6.25

ई-निविदा सूचना संख्या 28-32/2025-26
 (NIB No PHE2526A1613)

राजस्थान के राज्यपाल महोदय की ओर से निम्न हस्ताक्षरकों द्वारा सक्षम श्रेणी में पंजीकृत मान्यता प्राप्त प्रोजेक्ट संवेदाओं से ऑन लाइन निविदा आमंत्रित की जाती है। जिस से संबंधित समस्त जानकारी प्रोजेक्ट पोर्टल <http://eproc.rajjasthan.gov.in> एवं <http://sppp.rajj.nic.in> पर देखी जा सकती है।
 UBN No.-1. PHE2526WSOB03568, 2. PHE2526WSOB03569, 3. PHE2526WSOB03570
 4. PHE2526WSOB03571, 5. PHE2526WSOB03572

(रामावतार लोधी)
 अधीक्षण अभियन्ता, जन स्वास्थ्य अभियांत्रिकी विभाग, वृत्त राजसमंद

DIPR/C/8124/2025

OFFICE OF THE EXECUTIVE ENGINEER, P.W.D. VALLABHNAGR
 No. 399 Notice Invision Bid No. 03/2025-26 Date : 12.06.2025
 NIB No. : PWD2526A1299

Bids for Various works are invited from interested bidders upto 18.06.2025 9.00 AM to 27.06.2025 06.00 PM. Other particulars of the bid may be visited on the procurement portal ("http://eproc.rajjasthan.gov.in" and "http://sppp.rajjasthan.gov.in") of the state, and department website. The approximate value of procurement of 10 Works is Rs. 220.00 Lacs. UBN No. :-

1. PWD2526WSOB04483	5. PWD2526WSOB04489	9. PWD2526WSOB04493
2. PWD2526WSOB04485	6. PWD2526WSOB04490	10. PWD2526WSOB04494
3. PWD2526WSOB04487	7. PWD2526WSOB04491	11. PWD2526WSOB04495
4. PWD2526WSOB04488	8. PWD2526WSOB04492	

DIPR/C/8142/2025 (ACHAL GUPTA), EXECUTIVE ENGINEER, P.W.D. Vallabh nagar

OFFICE OF THE EXECUTIVE ENGINEER, P.W.D. DN. KOTRA
 No. 205 Notice Invision Bid No. 03/2025-26 Date : 12.06.2025
 NIB No. : PWD2526A1302

Bids for Various works are invited from interested bidders upto 16.06.2025 9.00 AM to 30.06.2025 06.00 PM. Other particulars of the bid may be visited on the procurement portal ("http://eproc.rajjasthan.gov.in" and "http://sppp.rajjasthan.gov.in") of the state, and department website. The approximate value of procurement of 15 Works is Rs. 298.00 Lacs. UBN No. :-

1. PWD2526WSOB04509	6. PWD2526WSOB04517	11. PWD2526WSOB04522
2. PWD2526WSOB04511	7. PWD2526WSOB04518	12. PWD2526WSOB04524
3. PWD2526WSOB04513	8. PWD2526WSOB04519	13. PWD2526WSOB04525
4. PWD2526WSOB04515	9. PWD2526WSOB04520	14. PWD2526WSOB04526
5. PWD2526WSOB04516	10. PWD2526WSOB04521	15. PWD2526WSOB04527

DIPR/C/8160/2025 (KAPIL KUMAR AWASTHY), EXECUTIVE ENGINEER, P.W.D. DN. KOTRA